



Minuti tas-seduta numru erbgha u ghoxrin (24) tal-Kunsill Lokali tar-Rabat li nżammet nhar l-Erbgha, 7 ta' Ottubru 2020 fis-6.00pm fuq skype.

Preżenti:	Is-Sur Sandro Craus Is-Sur Matthew Chetcuti Is-Sur Chris Farrugia Is-Sur Kris Grech Is-Sra Doris Coleiro Is-Sur Nazju Cassar Is-Sur Ian Vassallo Dr Karl Muscat Is-Sur Anthony Bonello	Sindku Viċi Sindku Kunsillier Kunsillier Kunsillier Kunsillier Kunsillier Kunsillier Segretarju Eżekuttiv (SE)*
Skuzat:	Is-Sur Rudolph Grima	Kunsillier
Uffiċjali:	Is-Sur Paul Bugeja Dr Richard Sladden	Evalwatur tal-Offerti Pubbliċi* Evalwatur tal-Offerti Pubbliċi*

* kienu preżenti fis-Sede tal-Kunsill 30, Triq Inguanez, ir-Rabat

24.01 Talba u Qari tal-ittri ta' apologiji

Talba u ittri
ta' apologija

Is-Sindku, is-Sur Sandro Craus ippresjeda l-laqqha u dawk preżenti qalu t-talba.

Is-Sur Rudolph Grima kien assenti u skużat għax ma setax jaqbad fuq *Skype* bħal kunsillieri l-oħra.

Mozzjoni ta' Proċedura – Tibdil fix-xogħol tal-agenda

Mozzjoni ta'
Proċedura

Kien hemm mozzjoni ta' proċedura mressqa mis-Sindku Is-Sur Sandro Craus u ssekondata mis-Sur Matthew Chetcuti sabiex ikun diskuss fuq l-agenda l-item tal-Appell tal-Kostruzzjoni tal-Ġnien ta' Bir Iljun. Ma kienx hemm voti kontra u l-ebda astenzjoni u għaldaqstant il-KLR ta' ċ-ċans lil Dr Richard Sladden LLD u lis-Sur Paul Bugeja sabiex jikkellmu dwar dan l-appell li issa jidher li ntilef u se tohroġ is-sejha għall-offerta pubblika mill-ġdid. Huma tkellmu fuq il-parti teknika tal-offerta indirizzata fl-appell. Qalu wkoll illi talbu l-parir ta' l-Inġiniera Galea Curmi u qagħdu fuqu. Is-Sinjuri Bugeja u Sladden qalu illi meta jiġri dan, il-membri jkollhom fiduċja fl-esperti tekniċi kif jiġri wara kolloxx fil-Qrati. Intant, peress li dawn Galea Curmi ma ffirmawx id-dikjarazzjoni tal-Kunfidenzjalità u l-Imparzjalità, jidher li l-appell intilef u se jkollha tohroġ s-sejha għall-offerta pubblika mill-ġdid. L-evalwaturi qalu illi fis-sustanza kellna raġun għaliex ir-rapport ta' Galea Curmi kien dettaljat ħafna u barra minn hekk iċ-Ċermen, is-Sur Paul Bugeja qal illi hu jidhol *line item* b'*line item* biex ikun ċert li ma qabżilna xejn qabel tittiehed id-deċiżjoni, liema deċiżjoni dejjem tkun unanima bħalma jkun qabbla l-punti li jingħataw mill-kumplement tal-membri tal-bord. Il-membri l-oħra tal-bord kienu l-Inġinier Roderick Bonnici u s-Sur Andrew Spiteri.

24.02 Konsiderazzjoni u Approvazzjoni tal-minuti tas-seduti numru tnejn u ghoxrin (22) u tlieta u ghoxrin (23)

Minuti

Il-minuti sarulhom il-korrezzjonijiet li tressqu mis-Sinjura Doris Coleiro bil-miktub minn qabel u l-minuti kemm dawk tas-seduta 23 kif ukoll tal-24 kienu approvati b'vot unanimu wara li tressqu mis-Sur Matthew Chetcuti u kienu ssekondati mis-Sur Ian Vassallo.

24.02.01 Punti mill-Minuti

Latrina
Pubblika

Is-Sindku, is-Sur Sandro Craus, semma' x-xoghlijiet li preżentement qed isiru fil-latrina pubblika ta' Triq il-Kulleġġ. Bhalissa qed jiċċanga ruħu il-parapett fejn kellna naqilbu l-ilma tax-xita 'l barra fit-triq. Fadal li titwahhal is-CCTV camera.

24.02.02 Is-Sindku, s-Sur Sandro Craus informa lill-kunsillieri li ntbagħtet l-applikazzjoni tal-*European Mobility Week* fejn il-Kunsilli Lokali tar-Rabat u tal-Imdina tefgħu il-proposta sabiex jinxtraw vetturi jaħdmu bl-elettriku biex iwasslu lir-Rabtin mill-inhawwi romoti bħan-Nigret lejn iċ-ċentru tar-Rabat.

Applikazzjoni
tal-European
Mobility
Week

24.02.03 L-offerta pubblika tal-vettura tal-Kunsill għal darb'ohra ma tefagħha hadd u qed ikun stabbilit illi t-tip ta' vettura li ntalbet, jiġifieri *diesel u awtomatic*, mhix daqstant popolari fil-kategorija ta' TM li ntalbet mill-Kunsill. Għaldaqstant se nikkunsidraw li din tkun petrol jew ossia tkun waħda *second hand*.

Vettura tal-
Kunsill

24.02.04 Dwar xi difetti li jidher li kien hemm fl-asfalt fi Triq Gorg Borg Olivier, is-Sindku, is-Sur Sandro Craus, qal illi dawn ġew indirizzati. Tniżżlet aktar 'l isfel il-grada li tilqa l-ilma tax-xita fil-parti ta' fuq ta' din it-triq kif ukoll għet irrangata it-tappiera ta' quddiem it-tapizzar tad-drenagġ li kienet qed thabbat wisq.

Difetti fi Triq
GBO

24.02.04 Is-Sindku, is-Sur Sandro Craus, tkellem fuq il-*launching tal-Community Policing*. Hu qal illi peress li dan se jsir waqt li hu mhux se jkun qed johroġ mid-dar, il-KLR se jkun irrappreżentat mil-Viċi Sindku, is-Sur Matthew Chetcuti. Kien hemm kliem ta' tifhir għal hidmet l-ufficjali tal-Pulizija li diġa' qed jagħmlu differenza fir-Rabat.

Community
Policing

24.02.06 Is-Sindku, is-Sur Sandro Craus, irringrazzja lill-Ministeru tal-Infrastruttura li wettqu xogħol tajjeb infrastrutturali fuq iz-zuntier tal-Bażilika tar-Rabat. Hawn kien ippavimentat l-istess zuntier u fadal ftit irqaqat żgħar biex ikun konkluz kollox.

Xoghlijiet fuq
iz-zuntier tal-
Bażilika

24.02.07 Is-Sindku, is-Sur Sandro Craus, tkellem fuq il-bżonn urġenti fuq ir-restawr tal-Kappella tal-Kunċizzjoni u t-talba tal-KLR li kienet mgħoddija lill-Onor Ministru Jose' Herrera. Hu qal illi l-Onor Herrere interessa ruħu ferm biex isiru x-xoghlijiet fuq kappella, li hija tal-Gvern u mhux tal-Knisja bħal hafna oħrajn.

Restawr tal-
Kappella tal-
Kunċizzjoni

24.02.08 Is-Sindku, is-Sur Sandro Craus, semma' x-xoghlijiet li qed isiru fi Triq Lawrenti mill-Korporazzjoni għas-Servizzi tal-Ilma. Hu qal illi dan hu neċessarju biex titjeb l-aċċessibilita' mis-Sigġiewi għar-Rabat u finalment it-triq tingħata saff asfalt denju għaliex din intużat anke fl-*August Moon Ball* fejn kellu jinqata' l-ħaxix ħażin b'emergenza kif kien deskritt aktar tard mis-Sindku, is-Sur Sandro Craus, b'kuntrattur *b'direct order* ta' €4,000.00.

Kisi ta' Triq
Lawrenti

24.02.09 Is-Sindku, s-Sur Sandro Craus żamm lill-KLR infurmat illi matul il-kumplament tal-gimġha se jingħata t-tarmak fl-Imtahleb, bejn it-telgħa u l-Habż mill-kuntrattur tal-KLR, Bonnici Bros. Dan xogħol ta' Mizura 4.3

Tarmac fl-
Imtahleb

24.02.10	Is-Sindku, s-Sur Sandro Craus, irrefera għall-ktieb storiku u riċerka <i>Rabat Sacrum</i> li se jkun qed joħroġ il-KLR bl-awturi jkunu kemm il-Kan Dun Gwann Azzopard u s-Sur Thomas Freller. Dan il-ktieb se jkun qed joħroġ madwar xahar wara li l-Parroċċa tar-Rabat saret Bażilika. Għalkemm dak in-nhar ma tajniex riġal li seta jitgawda biss mill-kleru, se nkunu qed nagħtu riġal lir-Rabtin kollha bil-fanali dekorattivi li saritilhom manutenzjoni u li se jkunu qed jitwāhħlu fuq iz-zuntier/bankina quddiem il-Bażilika. Bħalissa qed jinħadmilhom l-irħam tal-pedestalli tagħhom.	Pubblikazzjoni ohra Rabtija
24.02.11	Is-Sindku, s-Sur Sandro Craus issuggerixxa aktar tard biex fuq l-iskeda tal- <i>Works Orders / Purchase Orders</i> jinxjara u jitwāhħal l-apparat neċessarju sabiex il-laqgħat tal-Kunsill Lokali tar-Rabat ikunu qed jixxandru anke b'mod diġitali b'tali mod illi wiehed ikun qed <i>live</i> ukoll fl-uffiċċju kif fil-fatt qed issir din il-laqgħa. L-istima li għandna hija tas-Sur Genovese. Is-SE qal illi dawn ix-xogħlijiet ilaħhqu għal madwar €6,000.00	Apparat għall-uffiċċju waqt video conferencing
24.02.12	Issemma' l-Wied tal-Imtahlebb mis-Sur Kris Grech fejn qal illi dan l-aħħar intefa' fih il-konkos. Is-Sur Kris Grech kien mitlub mis-Sindku sabiex jipproduċi ritratt u <i>site plan</i> halli dan l-aġir ikun rappurtat lill-ERA.	Il-Wied tal-Imtahlebb
24.02.13	Is-Sur Ian Vassallo semma' ix-xogħlijiet ta' Infrastruttura Malta fi Triq Gheriexem. Hawn intqal illi hemm problema tal-ilma tax-xita li trid tiġi ndirizzata. Is-Sindku, s-Sur Sandro Craus, qabel ma' dan kollu u stieden lis-Sur Nazju Cassar sabiex niddiskutu dwar dan ma' <i>Transport Malta</i> speċjalment fl- <i>area</i> magħrufa bħala ta' Slampa u l-Għajn tan-Nigret. Is-Sindku, s-Sur Sandro Craus, qal illi aktar 'l isfel f'Għajn Qajjet, inqala' <i>culvert</i> taħt pont ta' triq sekondarja biex tnaddaf, fejn kien hemm imwāhħla fil-gandott <i>jumbo bag</i> li fiha jingarr is-siment. Din jidher li ngarret jew intefgħet apposta.	Xogħlijiet f'Gheriexem
24.02.14	Is-Sindku, s-Sur Sandro Craus, qal illi matul dawn l-aħħar jiem saru għall-ewwel darba l-parkeġġi bir- <i>road marking paint</i> fi Pjazza Patri Martin Caruana fil-Baħrija. Dawn il-parkeġġi se jagħtu aktar gwida lis-sewwieqa u ordni aħjar lill-pjazza b'żieda ta' parkeġġ fin-nofs. Għaldaqstant jista' jiġi infurzat il-parkeġġjar mill-awtoritajiet li wrew it-tifhir tagħhom għal din l-inizjattiva.	Road Marking fi Pjazza Patri Martin Caruana
24.03	Konsiderazzjoni u approvazzjoni tal-Works Order 32 u Ċedola tal-pagamenti numru 313 L-iskeda tal-pagament numru 313 u l- <i>Works Order/Purchase Order</i> list 32 kienu approvati b'vot unanimu wara li kienu proposti mis-Sur Chris Farrugia u sekondati mis-Sur Kris Grech. Dik tal-aħħar saritilha żieda msemmija aktar 'il fuq biex jinxjara u jitwāhħal apparat fil- <i>conference room</i> biex kunsillieri jsegu l-laqgħa u jkunu <i>live</i> minn djarhom stess minhabba ċirkustanzi diffiċli tal-Covid 19 kif fil-fatt laqitna preżentement. B'riferenza għall-qtugħ tal-ħaxix f'Lawrenti, is-Sur Nazju Cassar talab li nibgħatu nofs il-kont lill-Kunsill Lokali tas-Sigġiewi filwaqt li s-Sur Kris Grech qal illi l-KLR għandu jagħmel talba sabiex dawn l-inħawi jiġu jiffurmaw parti mir-Rabat kif minn dejjem hekk kienu.	Skeda tal-pagamenti u tal-Works Orders
24.04	Mistoqsijiet tal-Kunsillieri Ma kienx hemm.	
24.05	Konsiderazzjoni tar-Rapport ta' Evalwazzjoni ta' xiri ta' van għall-Kunsill (RLC/T/192/20) Kien approvat b'vot unanimu ir-rapport li ssottomettew l-evalwaturi għal xiri ta' vann ġdid għall-Kunsill.	Rapport mill-Evalwaturi tal-offerti

24.06	Proposti uffiċjali tal-Kunsill Lokali tar-Rabat għall-Master Plans tal-Widien (Water Catchments) tal-Bahrija, il-Kbir, il-Ġnejna, Għasel ecc	Master Plans
	Ma kienx hemm proposti uffiċjali xi jsiru. Madankollu is-SE u anke is-Sur Kris Grech ħadu sehem f'diversi laqgħat pubbliċi u oħrajn on-line ma' ADI Associates u esprimew il-fehma tagħhom f'isem il-KLR.	
24.07	Hatra ta' Bord ta' Evalwazzjoni tal-offerta tax-xoghlijiet fl-Uffiċini Amministrattivi – Triq l-Isptar	Bord tal-Offerta tal-Uffiċju Amministrattiv
	Is-Sindku, is-Sur Sandro Craus, stieden lis-SE jtkellem fuq l-offerti pubbliċi l-oħra. L-offerti tal-ri-kostruzzjoni tal-uffiċini amministrattivi ta' Triq l-Isptar infethu u kull offerent tefa' bejn wiehied u iehor <i>lever arch file</i> ta' dokumentazzjoni. Jidher li kien hemm konkorenza tajba ħafna wara li twieġbu l-klarifiki kollha fl-istadju meta l-offerta kienet miftuħa.	
	Il-Kunsill halla f'idejn l-amministrattiv biex jagħmel l-għażla tal-membri tal-bord.	
24.08	Ċirkulari Numru SPI/SCI/3/2020 – Finanzjament ta' Proġetti Kapitali – Aċċessibilità u Mobilità	Proġetti Kapitali
	Is-SE semma' l-iskema tal-Aċċessibilità tad-Dipartiment Gvern Lokali u bħala proposta issuggerixxa wara li kkonsulta mas-Sindku, s-Sur Sandro Craus, li napplikaw biex ikun installat il- <i>passenger lift</i> fl-uffiċju tal-Kunsill fi Triq l-Isptar. Il-KLM qabel unanimament illi jsir dan halli ntaffu ftit mill-ispejjeż ta' dan il- <i>passenger lift</i> li mingħajru kif spjega il-Perit Charles Buhagiar fis-smieġ tal-Awtorita' tal-Ippjanar segwit mis-SE dal-ghodu stess, ma nistgħux ngħaddu mingħajru. Dan għaliex wiehied mil-kunsillieri hu b'dizabilità u se nibdew niltaqgħu tliet sulari 'l fuq f'din il-binja.	
24.09	Talba għal kumpens ta' danni minn Mary Mifsud li skidjat bil-vettura fil-Fiddien f'Jannar 2020	Talba għal kumpens
	Dwar it-talba sabiex jingħata kumpens fuq ħsara fuq vettura lis-Sra Mary Mifsud ix-xitwa li għaddiet, il-KLR ma jistax jikkunsidrah mingħajr ir-rapport tal-Pulizija, minkejja li din qalet illi kienet tat dan ir-rapport lil xi hadd. Għaldaqstant, se tkun mitluba terġa' tipproduċih.	
24.10	Punti Ohra	Lampa ġdida
	Is-Sur Matthew Chetcuti talab biex issir lampa ġdida fl-appartamenti ta' Għajn Qajjet. Hu se jagħti d-dettalji biex jitbghatu lill- <i>Projects Manager</i> li bħalissa qed jieħu ħsieb ir- <i>refurbishment</i> fl-istess binjiet. Dan il-proġett kien fil-media nhar is-Sibt, 3 t'Ottubru filghodu fejn is-Sindku indirizza wkoll <i>press conference</i> mal-Onor Roderick Galdes, responsabbli mil-binjiet tal-Gvern.	
24.10.02	Minkejja li l-Attività ta' villaġġ tal-Milied, <i>Natalis Notabilis</i> mhix se ssir minhabba l-Pandemija tal-Covid 19, is-Sur Matthew Chetcuti ressaq talba biex l-istess organizzaturi jkunu involuti fl-armar tal-Milied fit-toroq tan-naħa tal-Knisja Ta' Ġiezu u l-KLR jikkumpensahom ta' dan bħalma gara s-sena l-oħra. Ma kienx hemm oġġezzjoni għal dan mil-kunsillieri. Intant is-Sindku, s-Sur Sandro Craus qal illi din is-sena se jiżdied l-armar tat-toroq fil-Milied fi Triq Santa Rita u Pjazza San Katald.	Il-Milied

	Kien deċiż illi tintbġhat ittra lill-ghaqdiet kollha biex noffrullhom l-ghajjnuna peress li dawn qed ibatu ferm minhabba l-Covid 19 peress li nqatgħu l-attivitajiet kollha. Hawn issemmja' illi jistgħu isiru laqgħat <i>on-line</i> u se navvicinawhom minn issa biex naraw x'jaħsbu u kif jistgħu jikkontribwixxu/jipprovdu fil-Milied bil-limitazzjonijiet kollha tagħhom.	Ittra lill-ghaqdiet
24.10.03	Is-Sur Ian Vassallo ressaq talba sabiex Triq il-Lellux isirulha l-marki tat-traffiku biex il-veloċità ma tkunx aktar elevata minn 30km/h. Dan għaliex kienu osservati diversi abbużi b'sewqan perikoluż.	Marki tat-traffiku
24.10.04	Is-Sur Ian Vassallo ressaq talba oħra sabiex Triq il-Fidloqqom u Triq Sammy Abela jsiru <i>one-way</i> minhabba li hemm <i>blind corner</i> u qed isiru bosta incidenti. Se titressaq talba lill-Transport Malta li se tkun tinkorpora proposti ta' rotot fid-direzzjoni opposta.	Proposta ta' one-way
24.10.05	Is-Sur Kris Grech talab illi l-fanali dekorattivi li hemm fi Triq Santu Wistin jinbidlu bħal dawk li qed jitwāhħlu f'toroq oħrajn fir-Rabat. Is-Sindku, s-Sur Sandro Craus qal illi fl-aħħar mill-aħħar irridu wkoll inwāhħluhom anke fi Vjal Santu Wistin għaliex jixraq li jkun hemm aktar dawl u fl-istess hin jinbidlu l- <i>uplighters</i> li qed iħarsu fuq il-faccata tal-Knisja ta' Santu Wistin li qed jagħtu ħafna diffikultajiet f'manutenzjoni. Dwar l-illuminazzjoni tat-toroq saret referenza għaz-zuntier tal-Bażilika fejn intqal illi jaqbel illi jsiru l-fanali wkoll u possibilmint isiru wkoll fi Triq ir-Rebħa fejn hemm klinika ta' tabib għax hemm ukoll ħafna dlam.	Fanali dekorattivi
24.10.06	Is-Sur Ian Vassallo qal illi hemm bżonn jinbidel <i>cover ta' culvert</i> li jinsab għaddej fuq bankina quddiem 81 Triq Bir ir-Riebu, ir-Rabat. Se ssir spezzjoni mit-tim tal-manutenzjoni tal-Kunsill.	Cover ta' culvert fuq bankina
24.10.07	Is-Sur Matthew Chetcuti semma' l-premjū Soċjeta' Ġusta u heġġeġ lill-kunsillieri sabiex jagħtu l- <i>input</i> tagħhom dwar dan.	Premju Soċjeta' Ġusta
24.10.08	Kris Grech talab illi l-kuntrattur jibda' jiġbor il-borża l-griża fil-Kunċizzjoni, fl-Għemmieri u Misraħ Suffara. Infatti issemmja' l-fatt li anke l-ħġieġ mhux jinħabar kif suppost u se jinħarġu <i>default notices</i> fuq il-kuntrattur u l-iskema. Is-Sindku, s-Sur Sandro Craus, qal illi issa se jkun impjegat magħnma l-eks kunsillier is-Sur Paul Grech u jista' jiltaqa' mal-kollektur per eżempju fil-Fiddien u jieħdu hu stess fejn qed jonqos li jingabar l-iskart f'dawn l- <i>areas</i> .	Servizz tal-ġbir tal-iskart riċiklat
24.11	Tmien il-laqgħa u data u l-hin tas-seduta li jmiss Il-laqgħa ntemmet fit-8.00pm u se ssir dik li jmiss fit-28 ta' Ottubru, 2020 fis-6.00pm.	Aġġornament

(IFFIRMATA)

Magħmula minn Anthony Bonello u approvati illum 28.10.20 minn Segretarju Eżekuttiv

(IFFIRMATA)

Sandro Craus
Sindku